

2. पुरा. मानव संस्कृति के उद्भव और विकास के अध्ययन के लिए भूमि के नीचे या टीलों के अंदर दबे पुरावशेषों को खोदकर बाहर निकालना और उन्हें व्यवस्थित रूप से प्रस्तुत करना।

उत्तप्त वि. (तत्.) 1. खूब तपा हुआ, गर्म, जला हुआ 2. क्रोधित 3. दुखी, संतप्त।

उत्तम वि. (तत्.) श्रेष्ठ, सबसे अच्छा, पुं. राजा उत्तानपाद का पुत्र, ध्रुव का सौतेला भाई।

उत्तम पुरुष पुं. (तत्.) पुरुषवाचक सर्वनाम की वह व्याकरणिक कोटि जिसमें वक्ता या लेखक अपनी ओर संकेत करता है, जैसे- 'मैं, हम'।

उत्तमता स्त्री. (तत्.) श्रेष्ठता, खूबी, उत्कृष्टता।

उत्तमर्ण वि. (तत्.) उधार देने वाला, साहूकार, लेनदार विलो. अधमर्ण क्रेडिट। credit

उत्तमांग पुं. (तत्.) सिर, मस्तक। प्रयो. भगवान त्रिलोचन (शिव) के उत्तमांग से झरने वाली गंगा की धारा।

उत्तमा वि. (तत्.) 1. अच्छी, नेक स्त्री 2. नायिका का एक भेद 3. प्रथमा तथा मध्यमा के बाद का उच्चतर पाठ्यक्रम या परीक्षा।

उत्तमोत्तम वि. (तत्.) अच्छे से अच्छा, सर्वश्रेष्ठ।

उत्तर पुं. (तत्.) 1. दक्षिण के विपरीत दिशा 2. किसी प्रश्न का जवाब समाधान या हल 3. प्रतिकार विलो. पिछला, बाद का, अधिक अच्छा।

उत्तर अयनांत पुं. (तत्.) पृथ्वी के क्रांतिवृत्त का वह बिंदु जिस पर सूर्य प्रतिवर्ष 21/22 जून को पहुँच जाता है और जहाँ सूर्य की उत्तर क्रांति अधिकतम होती है, कर्क संक्रांति।

उत्तरजीविता स्त्री. (तत्.) किसी व्यक्ति (या जीव) की अन्य व्यक्ति/जीव की तुलना में अधिक समय तक जीवित रहने की स्थिति।

उत्तरजीवी वि. (तत्.) प्रशा. वाणि. 1. बाद में जीवित रह जाने वाला हिताधिकारी उदा. बैंक

में संयुक्त खाता होने पर खातेदार की मृत्यु के बाद दूसरा खातेदार, किसी भीषण दुर्घटना में जीवित बचा रहने वाले व्यक्ति। surviving

उत्तरण पुं. (तत्.) 1. पार होना 2. उतरना 3. पानी से ऊपर निकलना।

उत्तरदायक वि. (तत्.) 1. जवाब देने वाला 2. जिम्मेदार, उत्तरदायी।

उत्तरदायित्व पुं. (तत्.) किसी काम को ठीक से संपन्न करने या उसे न कर पाने या उसके न हो पाने की जिम्मेदारी या जवाब देही।

उत्तरदायी वि. (तत्.) वह व्यक्ति जिसे कार्य के होने, न होने, ठीक से न होने के कारणों का विवरण देना पड़े, ऐसा करना जिसका उत्तरदायित्व हो, उत्तर देने वाला, जिम्मेदार, जवाब देह। responsible

उत्तर दिनांकित वि. (तत्.) प्रशा.वाणि. (ऐसा प्रपत्र) जिस पर बाद की तारीख पड़ी हो, post dated विलो. पूर्वदिनांकित।

उत्तरपक्ष पुं. (तत्.) शास्त्रार्थ में पूर्व पक्ष अर्थात् पहले किए हुए निरूपण का खंडन करने वाला या शंकाओं, जिज्ञासाओं का समाधान करने वाला पक्ष विलो. पूर्वपक्ष।

उत्तरपट वि. (तत्.) शरीर के ऊपरी हिस्से पर ओढ़ने की चादर, दुपट्टा, उत्तरीय।

उत्तरपद पुं. (तत्.) किसी समस्त पद में बाद का या अंतिम शब्द जैसे 'नागमणि' में 'मणि'।

उत्तरभावी वि. (तत्.) बाद में होने वाला।

उत्तरभाव्य वि. (तत्.) पश्चाद्वर्ती, बाद में होने वाला। subsequent

उत्तरभोग पुं. (तत्.) किसी एक व्यक्ति द्वारा भोग किए जा चुकने पर उसके बाद दूसरे व्यक्ति का (स्वामी बनकर) भोगने का अधिकार।